



بسم الله الرحمن الرحيم

امريکا: په امريکا کې د (د مسلمانانو پر ذهنونو باندې بريد) تر سرليک لاندې د خلافت کلنی کنفرانس

حزب التحرير - امريکا د ۲۰۱۸ ز کال د اپرېل د مياشتې په ۲۹ مه (د مسلمانانو پر ذهنونو باندې بريد) تر سرليک لاندې د خلافت کلنی کنفرانس جوړ کړ. سړ کال د دې کنفرانس نوم د (د مسلمانانو پر ذهنونو باندې بريد) و. په دې کنفرانس کې د بحث او خبرو اصلي محور په دې باندې څرخېده چې د مسلمانانو پر ذهنونو باندې له بريد څخه موخه دا ده چې د مسلمانانو شخصيتونه سپکولر کړي او مسلمانان داسې شخصيتونه وي چې د ټولنيزو، سياسي او اقتصادي ستونزو د حل لپاره سپکولر غوره کړي.

په ياد کنفرانس کې درېيو ويناوالو خبرې وکړې. لومړی ويناوال دوکتور عبدالرافع و، چې (د مسلمانانو پر ذهنونو باندې بريد) تر سرليک لاندې يې وينا وکړه او د غرب د پخوانيو او اوسنيو داسې بريدونو څخه يې يادونه وکړه. نوموړي په خپلو خبرو کې دې ته اشاره وکړه چې د غرب د نوې صليبي جگړې موخه دا ده چې اسلام د مسلمانانو له زړونو او دماغونو وباسي او اسلام يوازې د تش شعار په توگه د مسلمانانو د سپکولر کولو په موخه پرېږدي.

دويم ويناوال هېثم ناصر و چې (د مسلمانانو پر ذهنونو باندې د بريد اغېزې د مسلمانانو پر نسلونو باندې) تر سلیک لاندې خبرې وکړې. نوموړي په غرب کې د مسلمانانو پر ذهنونو باندې د بريد له تاثيراتو يادونه وکړه او دا چې له دې بريدونو څخه دوی د نړۍ د نورو مسلمانانو پر وړاندې څنگه استفاده کوي رڼا واچوله.

همدارنگه درېيم ويناوال رضا علي و، چې د (پر سپکولريزم غلبه) تر سرليک لاندې يې وينا وکړه. نوموړي د سپکولريزم د برنامې په اړه چې غواړي مسلمانان له خپلې سياسي او روحي عقيدې څخه بېل کړي خبرې وکړې.

عبدالصبور